

بھگادیا۔ بہر کیف جو بھی معاملہ تھا میرے لیے اجنبی کی بات نہ تھی۔ میں اب تک امریکیوں کے سیلانی پن کو کچھ نہ سمجھتی تھی۔ وہ اپنے لیے سفر کو وسیلہ ظفر بنانے میں بڑی تگ و دو کرتے تھے۔ ایک مدت کام کی روٹین سے وابستہ رہنے پر جوڑتے رہتے اور پھر اس رقم سے بریک پر چلے جاتے۔

امریکن تو اس چھٹکارے کو توانائیاں اکٹھی کرنے اور نئے تجربے کیلئے کو ”بریک“ کا نام دیتے تھے لیکن مجھے چاہتی تھی کہ اسے اسلامی نقطہ نظر سے بھی سمجھا جائے اور مہمان بھی اس سفر میں سکنے کے عمل کو اپنے لیے وسیلہ ظفر بنائے۔ میرے لیے اس جوڑے کو رکھنا آسان تھا، لیکن کچھ دنوں کے بعد میرے لیے ایک مشکل پیدا ہوئی۔

مجھے پتہ چلا کہ اینڈریوز لندن کے کسی کالج میں انگریزی کا پروفیسر ہے اور جوئی پوری ڈاکٹر ہے اور ڈاکٹر ہونے کے ناتے اُس کی جان کاری بہت ہے لیکن وہ ڈاکٹری کی پریکٹس نہیں کرتی۔

پروفیسر اینڈریوز اور ڈاکٹر جوئی دونوں میاں بیوی نہیں تھے اور اکٹھے رہنے کا پلان بنا چکے تھے۔ میرے چوری چھپے کی آشنائی تھی جس کی میرے دین میں کوئی اجازت نہ تھی۔ اُن کے نیسے یہ معمول کا فعل تھا کہ جب تک کہ کرایہ دوسرے کی طبیعت کو جان نہ لیا جائے، لمبی ہمسفری قبول نہیں کرنی چاہئے اور شادی کا طوق اپنے گلے میں نہیں چاہئے۔

جوئی کا والد ایک بڑا مشہور و معروف ڈاکٹر تھا اور لندن میں ایک سٹریٹ ہسپتال میں بڑی اہم پوسٹ پر تھا۔ میں حیران تھی کہ اُس نے بغیر نکاح کے جوئی کو انگلش کے پروفیسر کے ساتھ کیسے جانے دیا۔ لیکن تب مجھے اس دہان ”آزادی“ کی خاطر انسان ہر قسم کی قربانی دے سکتا ہے اور والدین اپنی آزادی اس طرح خریدتے ہیں۔ آزاد کرویتے ہیں۔

بہر کیف یہ تجربہ میرے لیے نیا تھا۔ اب میڈیا کی بدولت مشرقی ماحشروں میں بھی شادی سے پہلے together کچھ ایسے اجنبی کی بات نہیں لیکن آج سے قریباً تیس برس پہلے ایسی بات سن کر منہ کھلے کا کھلا رہ جاتا تھا۔ یہ دونوں اپنے میں لگن رہتے۔ بہت کم آمیز تھے۔ باب کی طرح مناظرے اور بحثوں میں شریک نہ بننے کے وقت جوئی اپنے کمرے کا دروازہ اندر سے مقفل رکھتی۔ اینڈریوز شلوار میض پہن کر سر پر نمازیوں والی قمیض چمپت ہو جاتا۔ ایک روز جب وہ باہر جا رہا تھا میں آک کے درخت تنے کھڑی بجلی کا ٹل دیکھنے میں مشغول تھی۔ ایک روز اینڈریوز باہر نکلا تو ہم دونوں ایسے ہی سرسری علیک ملیک کرنے لگے۔

”تم کہاں جا رہے ہو اینڈریوز؟“ اُس نے کوئی جواب نہ دیا۔
 ”بھائی! وہ تم جوئی کو پیچھے چھوڑ جاتے ہو۔ وہ کمرے سے نہیں نکلتی۔ لُج کے لیے بھی نہیں۔“
 ”وہ اُس کی مرضی ہے آپ جی..... grown up ہے۔ اپنے آپ کو Look after کر سکتی ہے۔“
 ”کریں۔“

”تم چاہو تو میں تمہیں کوئی سینڈوچ بنا دیا کروں؟“ میں نے بڑی دریاہی سے کہا۔ اس جملے کے ساتھ اپنی برتری کا احساس ہوا۔

”نہیں بانو آ پا! مجھے کھانے پینے کی کوئی دقت نہیں۔ میں روز کشمیری بابا کے پاس جاتا ہوں۔ وہ میری تربیت بھی کرتے ہیں اور مجھے لنگر بھی کھلا دیتے ہیں۔“

میں نے داتا گنج بخش کا نام تو سنا تھا لیکن کشمیری بابا کا نام کبھی نہیں سنا تھا۔

اینڈریوز نے مجھے بتایا کہ کشمیری بابا انگلینڈ کے آخری کوٹے پر رہتے ہیں۔ وہ زیادہ وقت ذکر فکر میں مشغول رہتے ہیں اور لوگ ان سے اپنی مشکلات کے حل کے لیے آتے جاتے ہیں۔ کچھ لوگ اینڈریوز کی طرح راہ سلوک عرفان و حق الیقین حاصل کرنے کی تربیت بھی حاصل کرتے ہیں۔

کچھ مہینے ایسے ہی گزر گئے۔ ان کے دوران خاں صاحب کو جوئی کے والد نے چند خط شکرے کے لکھے جن میں ان کا اظہار تو ضرور تھا لیکن اُس کے انتخاب پر کوئی اعتراض نہ ہوتا۔

پھر اچانک دونوں نے غالباً اکتوبر میں واپس لندن جانے کی ٹھانی۔ جس سہولت سے وہ ہمارے گھر کا فرد بنے ہیں آسانی سے وہ اچانک صرف خاں صاحب سے مل کر ایئر پورٹ روانہ ہو گئے۔ لندن پہنچ کر ایک دو خط اینڈریوز کے لیکن نہ یہ معلوم ہوسکا کہ وہ کیا کر رہے ہیں۔ اس بات کا پتہ بھی نہ چلا کہ وہ دونوں اکٹھے بھی ہیں کہ نہیں۔

پھر اچانک کرمس سے کچھ دیر پہلے اینڈریوز اور جوئی بغیر اطلاع دیئے ٹیکسی میں سوار گھر آ گئے۔

میں ان کے آنے پر بڑی خوش ہوئی۔ سفید رنگت مجھے ہمیشہ مرعوب کرتی رہی ہے اور مجھے اندر ہی اندر محسوس ہے جیسے ان کی اس خوبی کے آگے ہر قسم کی روشنی ماند پڑ جاتی ہے۔ ان دونوں میں کرمس کے قریب تھوڑا سا جوش و خروش تھا۔ اینڈریوز میرے پاس آیا اور کہنے لگا..... ”بانو آ پا! آپ کے چولہے میں بڑا اچھا oven ہے۔ کیا میں اس میں کرمس یک بنا سکتے ہیں؟“

”شوق سے مجھے صرف سودے بتا دو..... میں منگوا دوں گی۔“

”جی نہیں سودے میں خود لاؤں گا۔ آپ کو کچھ منگوانا نہیں ہے..... صرف اجازت دینا ہے۔“

”دوپہر کے وقت جب چوٹی، بہن باورچی خانہ چھوڑ دیتی ہے ہم کیک بنالیں گے۔“

وہ سودے خود لا رہے تھے۔ اس چیز نے مجھے اطمینان کا سانس لینے پر مجبور کیا..... یہ کمینگی ضرور تھی لیکن میں سمجھتی کہ نہ جانے وہ کیا کچھ منگوائیں گیں اور اس پر کتنی لاگت آ جائے۔

کرمس کی پچیس تاریخ سے چند دن پہلے انہوں نے قریباً چھ پونڈ کا براؤنی شکل و صورت کا کیک تیار کر لیا۔ اس کو کمرٹ اور میوے ڈالے اور اس کے اوپر کرانچ کرانچ کرنے والی چینی کی مہکلیاں سی سجائی گئی تھیں۔ جوئی نے آدھا کیک اپنے والدین کو تیز رفتار ڈاک سے روانہ کر دیا۔ باقی کیک اُس نے اپنے کمرے میں رکھ لیا۔

پچیس دسمبر کو بچوں نے قائد اعظم کی سالگرہ کے سلسلے میں کوٹھے پر موم بتیاں جلائیں۔ بڑا سا سبز جھنڈا جس پر ہماری باتھ لہرایا۔ غالباً ان دونوں نے یہ سمجھا کہ ہم کرمس کی خوشیوں میں شامل ہو رہے ہیں۔ رات کو وہ دونوں بارہ بجے قریب کھانے کے کمرے میں آئے۔ بچوں کو چپکے سے بلایا۔ کیک پر موم بتیاں لگائیں۔ کچھ حمد و ثنا (Carolls) پڑھیں۔ کیک کا ٹکھا یا اور سو گئے۔

ہمیں انہوں نے جگانے یا شریک ہونے کی زحمت نہ دی۔ صبح تھوڑا سا کیک مع چند موم بتیوں کے کاٹے سے پڑا تھا۔ ہم نے اسے بڑے ذوق و شوق کے ساتھ کھایا اور معترف ہوئے کہ واقعی اس رنگت اور مزے کا کیک بیکر نے نہیں ملتا۔ لیکن ہمیں خدا نے یہ توفیق نہ دی کہ اس بات کا ذکر ان دونوں سے کرتے۔

اب یہ بات پایہ تصدیق کو پہنچ چکی تھی کہ وہ دونوں عیسائی تھے اور اپنے مسلک پر استقامت سے گامزن تھے۔ شادی شدہ نہ تھے۔

لیکن جلد باز انسان کے یہ احمق پن کی دلیل ہے کہ کافی شواہد اور ڈیٹا جمع کیے بغیر کچھ معاملات پر حتمی فیصلے دیتا ہے۔ یہی ہمارے ساتھ ہوا۔

ایک روز اینڈریوز اپنے ساتھ تھوڑی سی مٹھائی لے کر گھر آیا۔ ہم دونوں برآمدے میں بیٹھے تھے اور اپنے وقت کا تیاپاچھ کرنے میں مشغول تھے۔

”یہ مٹھائی آپ کے لیے ہے۔“

”کس خوشی میں اینڈریوز؟“ خاں صاحب نے پوچھا۔

”میں آج کشمیری بابا کی مہربانی سے مسلمان ہو گیا ہوں۔ اب میرا نام اینڈریوز سلیمان ہے۔“ آپ نے

صرف سلیمان پکار سکتے ہیں۔“

پھر وہ پہلی بار شتوجی سے بغلگیر ہوا۔ بچے اور ان کے دوست اس خبر کو پا کر بہت خوش تھے۔ اب مجھے یہ اندازہ دیتے ہوئے بھی کچھ ایسی خوشی نہ ہو رہی تھی کیونکہ میرا خیال تھا کہ شاید ملت کے۔ یہ یہ کوئی گراما یہ اضافہ نہیں۔ پھر مجھے نے سب میں مٹھائی تقسیم کی۔ اینڈریوز کو مبارک دی اور رات کے وقت پلاؤ پکانے کا ارادہ کیا۔

میرے دل میں کھد بد ہو رہی تھی۔ میں اُسے اخلاقیات اور خاص کر اسلامی اخلاقیات پر کچھ لیکچر دینا چاہتا تھا۔ لیکن چونکہ میرا عم کم اور ناقص تھا اس لیے چپ رہی۔

چند دن بعد اینڈریوز اور جوئی سامان باندھے برآمدے میں موجود تھے۔ وہ واپس جانے کے لیے تیار

تھے۔

”اینڈریوز کہاں؟“

”بھگسر.... بندن۔“

”لیکن میں تو تمہارے اعزاز میں ایک دعوت کرنے والا ہوں۔ مفتی جی کو بھی اطلاع دے دی ہے۔“

”مشکل یہ ہے خاں صاحب کہ جوئی اب یہاں رہنا نہیں چاہتی۔“

”پر کیوں؟“

”وہ عیسائی ہے اور میں مسلمان..... ہماری شادی نہیں ہو سکتی۔ وہ مجھ سے شادی کرنا چاہتی ہے۔“

”بھائی اسلام میں صاحب کتاب کے ساتھ شادی جاتا ہے۔ وہ کیوں گھبرا رہی ہے؟“

”یہ تو اسلامی فراخ دلی ہے خاں صاحب! وہ عیسائی ہے اور وہ مسلمان سے شادی نہیں کرنا چاہتی۔ اُسے

لے اچھے نہیں لگتے..... فیصلہ اس کا ہے۔“

کچھ ہی دن بعد کا ذکر ہے کہ میرے کمرے میں کھلنے والے غسلخانے اور ڈریسنگ روم سے ملحق باکس روم کا شعل ہو گیا۔ میں نے چابی اندر چھوڑ دی اور کڑک کر کے دروازہ کھینچ کر اندر سے تالا بند کر دیا تھا۔

چابیاں اندر چھوڑ کر دروازہ بند کرنے کا یہ پہلا واقعہ تھا۔ اس کے بعد یہ غلطی میں نے کئی بار کی لیکن اُس روز سنا تھا۔ میں پریشان ہو گئی۔ پہلے تو بڑی دیر مختلف چابیاں لگا کر تالا کھولنے کی مہم جاری تھی کہ دروازے پر دستک صاحب کی عدم موجودگی میں اینڈریوز کبھی میرے کمرے میں نہ آیا تھا۔ اُسے دیکھ کر میں حیران ہوئی۔

”کیوں سلیمان..... کیا میں کچھ کر سکتی ہوں؟“

”میں نے سنا ہے کہ آپ کا تالا بند ہو گیا ہے اور اس کی چابی نہیں ملتی۔“

”ہاں..... ٹھیک سنا ہے تم نے۔“

”میں آپ کی مدد کر سکتا ہوں۔“

میں نے جھنجھلا کر کہا..... ”اوہ بھائی! اہم کیا مدد کرو گے۔ چابی تو اُس کی اندر رہ گئی ہے۔“

اینڈریوز نے اپنے گرتے کی جیب سے چابیوں کا ایک گچھا نکالا۔ اس میں ایک نمبر نے کی شکل کی چابی مزاحیز

”میں دو سال چور رہا ہوں۔ ہر قسم کا تالا کھول لیتا ہوں۔ اگر آپ اجازت دیں تو میں کوشش کر سکتا ہوں۔“

میرا جی تو اُس کی مدد لینے کو نہ چاہتا تھا لیکن میں نے حامی بھری۔ چند ہی لمحوں بعد دروازہ کھل گیا۔ میں نے ان سے اُس کا شکریہ ادا کیا اور نئی الجھن کو سینے بیٹھ گئی۔

یہ تو مسلم اینڈریوز کون تھا؟

غیر شادی کے کاسنی کمرے میں جوئی کے ساتھ رہنے والے کی اصلی شناخت کیا تھی؟ سر پر دو تہوں کی پگڑی پہن کر ہال کی درگاہ پر روز جانے والا یہ شخص اچھا تھا کہ برا؟ میں اُسے کس خانے میں ڈالوں؟ مسلمان ہو جانے والا تو کون تھا کیا تھا۔

اس سوچ کا ذکر خاں صاحب سے بالکل نہ کیا کیونکہ وہ عموماً کہا کرتے تھے ہمیشہ دماغ ہی استعمال نہ کیا کرو کبھی کبھار اس کی قید سے رہا بھی کر دیا کرو.....

یہ وہ دور تھا جب خاں صاحب کے چھوٹے بھائی اشتیاق احمد کا ہمارے ہاں خوب آنا جانا تھا۔ تقو کے صائل، ہمیشہ میرے بچوں کے دوست تھے۔ اس کی بیوی منزہ کبھی اس کے ساتھ آ جاتی، کبھی صبح کے وقت اکیلی ملنے کے عموماً اپنی تمام تر خوش دلی انسان دوستی کے ساتھ کچھ پکا کر سجا کر لے آتی۔ باورچی خانہ اُس کے کھلے دل کی وجہ سے ہوتا تھا۔ وہ گلاب جاسن بناتی، کیک بیک کرنے کے طریقے سمجھاتی، کڑھائی گوشت بنانے کی ترکیب سمجھاتی، چھوڑ دہ سب کو اپنی چھوٹی انگلی کے ساتھ لپٹنے کا فن بھی جانتی تھی۔

خاں صاحب کا رابطہ خلق سے اور طرح کا تھا۔ منزہ اور طرح سے جال پھینکتی تھی۔ خاں صاحب جانتے تھے کہ

جب انسان میں زیادہ خوبیاں اکٹھی ہو جائیں تو خطرے کی گھنٹی کہیں نہ کہیں بجتی ہے۔ دولت، حسن، دانشوری یہ سب خیرات ہیں لیکن اسی دین کے باعث اللہ آزماتا بھی خوب ہے۔ وہ یہ دیکھتا ہے کہ نعمتیں جھولی میں ڈالنے والا خدا ہے کہ نہیں۔ جہاں غریبی، بدشکلی، کم عملی کا ساتھ ہو وہاں بھی آزمائش ہی مطلوب ہوا کرتی ہے۔ اللہ جانچتا ہے کہ نہ صرف اس کے مقام پر یہ شخص صابر ہے کہ نہیں۔ ہمارے عہد میں غریبی کا امتحان قدرے آسان تھا۔ ابھی غریب آدمی میں بیوقوفی اور حرص ایسے مہلک مرض نہ بنے تھے۔ امیری بھی نمائش، زیبائش، آزمائش کی عادی نہ تھی۔ سوسائٹی کی آزمائشیں کم تھیں۔ ہنس مکھ منزہ جسے ہم شرمیلا ٹیگور کہا کرتے تھے باریک بین، دوراندیش، پہلے تول پھر بول والی خاتون تھیں۔ چاہتی کر لیتی، جسے چاہتی اپنا بنا لیتی..... غیبت پر آئے غیبت کر لی، تعریف کو دل چاہا سراہنے پر آمادہ ہو گئے تو آسمان کے قلابے ملا دیے۔ نہ اپنے اعمال پر نازاں نہ احساسِ جرم میں مبتلا۔ بہت جلد اس کی اینڈ ریوز اور جوتی سے دوپٹے لٹکے وہ آتے ہی دھڑلے سے ان کی طالب ہوتی۔ وہ بھی گویا منزہ ہی کے منتظر ہوتے۔ پھر محفلِ جستی، خوش گپیاں، پکڑے کا زور ہوتا..... گھٹنے پر یوں کی طرح داستانِ سرائے کے اوپر سے اڑ جاتے۔

ایک روز بڑا متفکر چہرہ لیے منزہ میرے کمرے میں آئی۔ کچھ دیر دو سوچتی رہی پھر بولی..... ”پتہ نہیں کہنا چاہئے کہ نہیں..... لیکن آپ کو پتہ ہے میں آپ کو کچھ بتائے بغیر بھی نہیں رہ سکتی۔“

”کیا ہوا؟“

”یہ جو اینڈ ریوز ہے ناں.....“

”ہاں..... ہمارا اینڈ ریوز۔“

”بالکل! اور یہ جو جوتی ہے ناں۔“

”ہماری جوتی؟“ میں نے سوال کیا۔

”یہ دونوں شادی شدہ نہیں ہیں۔“

”اچھا پھر؟..... اب کیا کرنا ہے؟“ میں نے تشویش سے پوچھا۔

”کرنا..... کرنا کیا ہے؟ یہ مغربی لوگ ایسے ہی ہیں۔ یہ Living together کو برا نہیں سمجھتے۔“

تجرباتی طور پر ساتھ رکھتے ہیں۔ پھر اگر نبھ جائے تو شادی ورنہ.....“

پہلی بار میں نے گھبرا کر کہا ”لیکن..... اگر بچوں کو پتہ چل گیا..... دیکھ لو ناں..... ٹولید، توصیف، بیانیہ.....“

تمہارے بچے..... کبھی کبھی تو ڈیڈی جی کے بچے عدنان، لبنی اور عائشہ بھی آ جاتے ہیں۔ ان لوگوں کے تو کچھ دماغی فیصلے

پر کیا اثر پڑے گا..... پھر اسلام میں تو ویسے بھی چوری چھپے کی آشنائی نہیں کر سکتے..... منع ہے۔“

”تو یہ کون سا مسلمان ہیں کا کی..... تم پریشان مت ہو جانا۔ تمہاری عادت ہے۔ دوسروں کے مسئلوں پر

اپنے سر پر مت اٹھا لینا۔ ان کی اپنی اخلاقی قدریں ہیں۔ یہ سیکولر لوگ ہیں۔ یہ ہماری طرح اولڈ فیشنڈ نہیں ہیں۔“

میں نے سیکولر کا لفظ پہلی بار یوں استعمال ہوتے سنا۔ ابھی میں اس لفظ کے استعمال، معنی اور بھرم سے واقف نہ تھا۔

ایک روز ہم باباجی کے ڈیرے سے لوٹے تو بچے گراؤنڈ میں کرکٹ کھیل رہے تھے۔ ان کو چھوٹا کرکٹ

میں پہنچے۔ برآمدے میں منزہ اپنے گدگدے ہاتھوں کے اشاروں سے جوئی اور اینڈریوز کو کچھ سمجھانے میں آئی۔ ہم دونوں ٹیوں کو چھوڑ کر اپنے کمرے میں آ گئے۔ ابھی ہمیں زیادہ وقت نہ گزرا تھا کہ منزہ نے دروازہ کھٹکھٹایا۔
 ”یادوں شقوبھائی!“

”آئیے آئیے۔“

منزہ کا چہرہ خوشی سے متمایا ہوا تھا اور وہ کلکاریاں مارتے بچے کی طرح معصوم لگ رہی تھی۔

”شقوبھائی! سینماں چاہتا ہے کہ وہ جوئی سے شادی کر لے۔ مسلمان ہونے کے بعد وہ اس طرح نہیں رہنا چاہتا۔“

”بڑی خوشی کی بات ہے..... لیکن جوئی تو مسلمان نہیں ہوئی۔“ میں نے ہدشہ ظاہر کیا۔

”اہل کتاب سے نکاح جائز ہے۔ میں نے جوئی کو سمجھا دیا ہے! اسے مسلمان نہیں ہونا پڑے گا۔ تیاری پکڑو

منزہ نے بڑا کرم کر دیا، بڑی خیر ہوگئی پت.....“ یہ کہتے ہوئے خاں صاحب باہر اینڈریوز اور جوئی کے پاس چلے گئے

منزہ کے پاس بیٹھ کر نکاح سے متعلق تیاریوں میں لگن ہوگئی۔

یہ منزہ کا ڈیپارٹمنٹ تھا۔

اُس نے جوئی کو سجانے کے لیے زیور سے لے کر بانٹنے والی بدکی تیاری تک ڈھونڈ لی، بچانے والیوں کو بلانے

نے ہر میلہ منانے تک چھوٹی چھوٹی تفصیل کے ہمراہ ایک ہنگامہ خیز شادی کا اہتمام کر لیا۔ گھر میں ہر وقت بڑا بھری کی

موج تھیں لگیں، ڈھولک کی تھاپ سارے محلے میں خوشیاں بکھیرنے لگی۔ ہر وقت آنے جانے والیوں کا تانتا چل نکلا۔

اینڈریوز ایک روز باورچی خانے میں میرے پاس آیا۔ کہنے لگا..... ”ہانو! پائیں ایک کیک بنانا چاہتا ہوں۔“

”کیک؟ کیسا کیک؟“

”وہ ہمارے ہاں رواج ہے کہ شادی کے کیک کے بغیر شادی مکمل نہیں ہوتی۔ Wedding کیک میں بناؤں

پاجازت دیں گی۔“ اُس نے باورچی خانے کے اوون کو غور سے دیکھتے ہوئے کہا۔

”کیوں نہیں کیوں نہیں..... کیا کچھ درکار ہوگا؟“

”باقی سب کچھ میں لے آؤں گا۔ گھر پر کیا براؤن چینی ہوگی۔“

”ہاں شکر مل جائے گی۔“

”بہت اچھا۔“

منزہ نے ایک مولوی صاحب بلا کر نکاح تک پڑھوایا۔ عموماً بعد میں اصل بھیہ کھلا۔ نکاح میں مردوں کے علاوہ

شریک نہ ہوا لیکن بعد ازاں کیک کاٹنے کی رسم تمام تر عورتوں کے حوالے ہوگئی۔ کوئی دس پونڈ کا کیک موم بتیوں سے سجا

کھانے کے کمرے کی سیاہ میز پر پڑا تھا۔ جوئی اور اینڈریوز نے اسے کاٹا اور بانٹا۔ پھر قریباً ایک چوتھائی کیک اینڈریوز

کمرے میں لے کر جانے لگا تو میں نے پوچھا ”اسے کیا کرو گے سلیمان؟“

”یہ میں ڈاکٹر گیون کے گھر بھیجوں گا۔ وہ بہت خوش ہوں گے..... ہم نے کرمس پر بھی انہیں کیک بھیجا تھا۔“

ابھی سلیمان اور جوئی کی شادی کو زیادہ دن نہیں ہوئے تھے کہ پتہ لگا وہ دونوں اپنی مون منانے لندن جا رہے

ہیں۔ خاں صاحب اُن کے ساتھ کچھ وقت گزارتے۔ اشتیاق منزعہ بھی آ جاتے تو باتوں میں گرما گرمی پیدا ہو جاتی۔ لکھنؤ میرے دل پر کوئی بوجھ نہ تھا۔ بچے بھی اس شادی پر بڑے خوش تھے اور جوئی کو زیادہ محبت سے جوئی آپا بلانے لگے تھے۔ پھر جوئی اور سلیمان لندن چلے گئے۔ ایک عرصہ تک پتہ نہ چلا کہ وہ کہاں ہیں۔ ایک روز آیا تو جوئی اُس کے ساتھ نہ تھی۔

”یہ میری بیوی ہے۔“

میں نے بیوی پر نظر ڈالی تو سوائی چادر میں ڈھکی ڈھکائی عورت جوئی نہ تھی۔

”یہ اطالوی لڑکی ہے..... مسلمان ہو گئی ہے اور یہ ہماری بچی ہے۔“

میں نے دل میں سوچا کہ سلیمان نے بھی مسلمان ہوتے ہی بیوی بدلنے کا ہی سوچا اور کوئی نیک کام اب سوچا۔ چھوٹی بچی سوائی لباس میں تھی۔ فرارک نما کرتا نیچے دروازے والی چنٹ دار شلوار۔ سر پر سوائی ٹوپی۔ میں نے سوچا کہ بیسویں صدی میں بغیر Pampers کے کسی بچے کا میں تصور بھی نہ کر سکتی تھی۔ یہاں شلوار میں اتنا بڑا اشکاف تھا جس سے بچہ اپنی حاجات پوری کر لیتا اور گیلیا بھی نہ ہوتا۔ اطالوی لڑکی نہ انگریزی جانتی تھی نہ اردو۔ اس لیے اُسے بات کرنے کے لیے صرف خاں صاحب ہی میسر آئے۔ وہ دونوں اطالوی میں دیر تک باتیں کرتے رہتے۔ ایسے میں اینڈریو نے ان کا منہ ٹکا کرتے لیکن کچھ سمجھ نہ پاتے۔

کچھ دن قیام کے بعد اینڈریو صبح صبح بولا..... ”آج ہم واپس جا رہے ہیں۔ ٹماٹر کی فصل تیار ہو گئی ہے۔“

نے چاچا حمید سے کہا تھا وہ خیال رکھتا ہوگا۔“

اس کے بعد سلیمان کب چلا گیا؟ میں اُس سے جوئی کے متعلق کچھ نہ پوچھ سکی جوئی نے کیوں اُس سے کہا؟ یہ سوال ہی رہے کیونکہ میں جانتی تھی کہ کسی کا ہاتھ پکڑنا بھی اپنی ضرورت کے تحت ہوتا ہے اور اُس ہاتھ کو چھونے اپنی ہی جملہ خباثتوں کا نتیجہ ہوا کرتا ہے۔ کوئی شخص نہ کبھی کسی اور کے متعلق کچھ سوچتا ہے نہ اُس کو مد نظر رکھ کر فیصلے لیکن میں نے اپنی لاتعلقی کی خباثت کا اظہار نہ کیا۔

سلیمان اور اُس کی اطالوی بیوی کے جانے کے بعد میں کاسنی کمرے میں گئی تو سارا کمرہ صاف تھا۔ فرش پھیری ہوئی غسلاخانہ دھلا ہوا تھا۔

اس بار سلیمان ہم سے یوں رخصت ہوا جیسے امیر رشتہ داروں کے گھر سے دیہاتی غریب رشتہ داروں کے گھر میں۔ اُس نے نہ ہمیں اپنا پتہ دیا نہ گرم جوشی سے الوداعی جملے ہی کہے۔ شاید اس نے بھانپ لیا تھا کہ یہ گھرانہ مغربی تہذیب کے نرغے میں آ گیا ہے۔ بچے انگریزی کتابیں پڑھتے ہیں۔ آپاجی اور خاں صاحب بھی اب مشرقی تہذیب کا حصہ رہے۔ پتہ نہیں سلیمان کا آدرش ٹوٹ گیا تھا یا اُس نے ایک نئے معاشرے میں آزادانہ اپنا مقام پیدا کرنے کا فیصلہ کیا تھا۔ چھٹکارا حاصل کرنے داستان سرائے سے ہمیشہ کے لیے رخصت ہو جانے میں ہی عافیت سمجھتا ہو۔ وجہ جو بھی ہو کے بعد سلیمان ہمارے ماضی کی داستان پارینہ بن گیا۔ اُسے صدا دیتے بھی تو بیکار تھا کیونکہ ماضی کبھی ملاقات کر سکتا۔ اُسے دفن ہی کرنا پڑتا ہے۔ ایک دن میں نے اُس کا ذکر کیا تو خاں صاحب بولے..... ”جو شخص اپنے ماضی کی

حق ہے یا مستقبل کے اندیشے میں زندہ اُس کا حال بیکار ہو جاتا ہے۔“

زندگی نے ہمیں اور مصروفیات عطا کر دیں اور ہم ان دونوں کے قیام کو بھول گئے۔ ایک دن اچانک مجھے سوات کے ایک خط ملا۔ عجیب سی بات ہے لیٹر پیڑ داستان گو کا تھا لیکن لفافے پر مہر سوات کی تھی۔ خط میں رقم تھا کہ میں نے سوات میں کچھ زمین خرید لی ہے اور یہاں کاشتکاری کرتا ہوں۔ اس زمین کے عوض میں نے اپنی لندن کی زمین ان سواتیوں سے خرید لی ہے۔ ان کو لندن میں رہنے کا شوق ہے۔ میں یہاں اپنے آپ کو جنت میں محسوس کرتا ہوں۔ کئی سال میں سوات میں کسی کی۔ نو جوانوں کو پڑھایا۔ مہذب لوگوں کو قریب سے دیکھا۔ اب میں پرندوں کی طرح معصوم لوگوں میں رہتا ہوں۔ سفر کی تہذیب سے بہت دُور..... کھوٹی پرانا سامان لا کر منڈی لے جاتا ہوں (بہت دیر تک ہمیں سمجھ نہ آئی کہ یہ کتنے کیا چیز ہے۔ پھر انیق بیٹے نے عقد حل کیا کہ خچر کو کہہ رہا ہے۔)

خاں صاحب انگریزی کی ڈکشنری پھر وٹنے میں مصروف تھے۔ نوکی نے خط لے کر پڑھا اور بولا:

”ابو! اینڈریوز کے پاس اب پندرہ گدھیاں ہیں جن پر وہ سامان لا کر منڈی لے جاتا ہے۔“

ایک روز اینڈریوز اپنے ساتھ ایک سواتی لڑکی کو لے کر آ گیا۔ یہ خوبصورت لڑکی اُردو پنجابی سے بالکل ناواقف تھی۔ چڑھی لکھی ہونا تو درکنار وہ تو اشاروں کی زبان بھی نہ سمجھتی تھی۔ یہ اینڈریوز کی تیسری بیوی تھی۔

”میں نے سوات میں اس لڑکی سے نکاح پڑھوا لیا ہے..... یہ کھیتی باڑی کے ایسے گر جانتی ہے کہ مجھے وہاں کام کرنے مشکل نہیں رہا۔“

خاں صاحب نے حیران ہو کر کہا..... ”بھائی! تم لوگ عجیب اخلاقت ہو جو چاہتے ہو کر لیتے ہو۔ اپنی زندگی سے یہ کھیتاؤں کے ساتھ ایسے ایسے تجربات کرنا تمہیں ڈر نہیں لگتا؟ وہ اطالوی بیگم کیا ہوئی؟“

”وہ مسلمان تو ضرور تھی۔ گاؤں میں نہیں رہ سکتی تھی چلی گئی۔ اُس کا کلچر اُسے گھسیٹ کر واپس اٹلی لے گیا۔“

ہوا یوں کہ لندن میں اینڈریوز کے پاس زمین تھی اور اُس کی سواتی بیوی کا باپ لندن امیگریشن کے چکر میں تھا۔ اینڈریوز پہلے تو اپنے سر کی زمین میں کھیتی باڑی کرتا رہا پھر جب امیگریشن کے کاغذات مکمل ہو گئے تو اینڈریوز پندرہ کھیتوں اور سواتی زمین کا مالک ہو گیا۔ ان ہی گدھیوں پر سامان لا کر منڈی لے جاتا ہے۔ سادی زندگی سے وابستہ ہے۔ اب تو ہمیں یہ بھی معلوم نہیں کہ اُس نے زندگی کے ساتھ تجربات کرنے بند کر دیے ہیں کہ ابھی تک یہ سلسلہ جاری ہے۔

جانے وہ سوات میں ہے کہ کہیں جاپان، ملیشیا یا کہیں چین میں رہتا ہے۔ اُس کی سواتی بیوی ساتھ ہے کہ لندن اپنے باپ کے پاس چلی گئی۔ لیکن نہ تو ہمارا تجسس اس قدر تیر بہدف ہے نہ ہماری دلچسپی ہی برقرار رہی۔ رابطہ ہو تو کیسے۔

میں کی چند نظمیں رہ گئی ہیں جو کبھی کبھی اُس کی یاد تازہ کرتی ہیں۔

اس خط میں ایک اور صفحہ پر ایک نظم درج تھی اس کے نیچے 1975ء درج تھا۔ غالباً یہ نظم ہمارے پیڑ پر ہمارے گھر میں ہی لکھی گئی لیکن پوسٹ سوات سے ہوئی۔ لکھا تھا۔

بانو قدسیہ کے لیے ازلی شکر یہ کے ساتھ!

جو حصہ آپ نے مجھے سلیمان ہونے میں ادا کیا اور دوسری مہربانیوں کے لیے (نیچے نظم تھی)

ایک مسلمان ملک میں ابھی تک میں بوہی مہاں پرشوں کی تلاش میں ہوں۔ مادہ سے بھری دنیا میں روتے ڈھونڈ رہا ہوں۔

میں دریا کنارے پیسا ہوں.... سوپر مارکیٹ میں بھوکا کھڑا ہوں۔

چائے خانوں سے ”چائے“ کی صدا آتی ہے۔

”روٹی اور ترکاری“

مسجد سے اذان کی آواز اٹھتی ہے ”اللہ ہو اکبر“

اللہ سب پر حاوی ہے

دنیا بے معنی ہے

اللہ کہو اور ان سب کو بے کار ٹھیل تماشے کے لیے چھوڑ دو

میری آنکھیں برساتِ حجاب ہیں

محبت کی رسی پکڑ کر Illusion کے بادلوں سے گزر کر مجھے سات بلندیوں پر چڑھنا ہے

پہاڑ کی اُس سفید چوٹی پر پہنچنا ہے جہاں میرا آقا میری راہ دکھاتا ہے

وہ ہمیشہ ایک ہے

ہمیشہ تنہا ہے

میری محبت کے بغیر اس ہے

میں اپنی منزل بھول گیا اور کھیل کود میں مصروف رہا

اے اللہ مجھے سکھا

اے نبی ﷺ مجھے یاد دلا

”اپنا کام چھوڑ اور نماز پڑھنے جا“

ایک انعام تجھے آخرت میں ملے گا لیکن اطمینانِ قلب تجھے آج ہی نصیب ہو جائے گا“

سلیمان اینڈر سون

1975ء

اسی نظم کی پشت پر ایک اور نظم بھی درج ہے۔ یہ نظم اینڈریوز نے 1967ء میں لکھی تھی جب وہ ابھی مسیحیت سے

ہوا تھا اور اپنی پریشانی کی بندگلی سے نکلنا چاہتا تھا۔

”بند انجام“

وہ اُس شخص کو اختتام تک پہنچ چکا تھا

اُس گلی کے آخر تک

اُس پاپ سانگ کے انجام کو
 اپنے خیالات کے ایسے لمبے سلسلے
 جنہوں نے اُس کی زندگی کے مضافات کو
 سہ پہروں تک ڈھانپ لیا تھا
 اُسے اپنے کمرے سے کیوں اتنی نفرت تھی؟
 اسی مسئلے کو سب سوچوں نے گھیرے میں لے لیا
 پھر اُس نے سب کچھ ڈھینڈھا چھوڑ دیا
 ہر شے کو زمین پر بکھرنے دیا
 وہ فرش پر ٹھنڈا لینا سگریٹ پیتا رہا
 دیوار پر بارش اور سورج پھسلتے رہے
 اور وہ کھلی آنکھوں انہیں دیکھتا رہا
 وہ تذبذب تھا.....
 شاید دیر ہو چکی تھی
 اور اس دیر کے اصل میں کیا معنی تھے
 وہ ہر شے کے معنی کھو چکا ہے
 تذبذب ہے کہ کیا کبھی کوئی چیز با معنی بھی تھی
 وہ اپنے آپ کو ایک ٹھنڈا ستارہ سمجھتا ہے
 جس نے اپنی مروت میں سورج کو جنم دے رکھا ہے
 وہ آرزو مند ہے کہ کسی دن ہر امید ختم ہو جائے
 پھر وہ پارک میں کھلی دھوپ میں اگتا رہے گا
 گھاس کے لاکھوں beds میں ایک تنکا
 جیسے صبح کے وقت گھاس کا ٹٹنے والی مشین کا بلیڈ
 کاٹ کر دھردے
 وہ سبزے کے فوارے میں تیرتا رہے گا
 اُسے شدید آرزو ہے کہ
 یا تو اُسے پروا ہو یا وہ بے نیاز ہو جائے
 وہ جاننا چاہتا ہے کہ کیا وہ مر رہا ہے
 یا زندہ ہے

یا کیا؟

اینڈریوز

-1967-

اینڈریوز کی نظم پڑھ کر ہم دونوں دیر تک چپ رہے۔ یوں لگا جیسے ایک مدت بعد کوئی گمشدہ انگلی بیچ رہی ہو۔
 ہیرا اگر چکا تھا۔ خاں صاحب نے ہلکا خر بڑی جرأت سے کہا ”زیادہ مت سوچو قد سید! بڑے سے بڑا ادیب بھی کہانی نہیں بن سکتا۔ سلیمان بھی ایک ایسی ہی کتھا ہے جس کی نہ کوئی ابتدا ہے نہ انتہا..... بس وہ سینیں سے ٹکاتا ہے۔ کہیں ختم ہو جاتا ہے۔ جو کچھ ہوتا ہے ہونے دو..... جو نہیں ہو سکتا اُس کی آرزو میں اپنا آپ بھسم نہ کرو۔ آرزو کچھ بھاگنے والا چاہے مجھوں ہو..... چاہے کوئی سائنس دان کوئی صوفی ہو یا شریعت کا پابند..... آرزو کے تعاقب میں ہر وقت درست نہیں۔ اس کے لیے شانتی کا آسن لگا کر انتظار کرنا پڑتا ہے۔ دیکھنا پڑتا ہے کہ آخر اُس وحدہ لا شریک کی طرف سے..... کیوں ہے نہیں..... بلکہ کیا ہے..... یہی بڑا راز ہے۔“

سفر (اوسلو)

سن 1982ء میں Loriters Ilson Oslo نے مجھے اور خاں صاحب کو اوسلو مدعو کیا۔ ناروے کے خوبصورت شہر کی عمارتیں گویا آئینہ خانہ تھیں۔ سڑکیں دھلی دھلائی لوگ شائستہ سفید اور نرم طبیعت تھے۔ تھسکین سے ملاقات ہوئی جنہوں نے قرآن کریم کا ترجمہ ناروے میں کیا تھا۔
 بہت سے ادیبوں سے بھی واقفیت ہوئی لیکن زبان آڑے آئی لیکن Helge Vatsend کو ہم اپنی زبان پتھری میں ساتھ لے آئے۔ اس سے Trolls کے متعلق معلومات حاصل کرنے کے دوران ہمیں پتہ چلا کہ وہ شاعر ہیں اُس کی کچھ نظمیں انگریزی میں ترجمہ بھی ہو چکی ہیں۔ ناروے کے لوگ Trolls میں بڑی اہمیت رکھتے ہیں۔ Trolls ایک نوعیت کی دیومالائی مخلوق ہیں جیسے جن اور پری کا تصور ہمارے ادب اور لوگ کہانیوں میں ہے۔ ان ٹروڈز کا کام انسانوں کی مدد کرنا اور مشکل وقت میں اشارے کنائے سے اغتیاہ کرنا ہے۔
 قریباً سال کے بعد ہیملے ویٹ سینڈ کا خط ملا۔ اُس کی چند نظمیں بھی ملفوف تھیں جو آپ کو سنائے دیجئے ہیں۔
 (انگریزی ترجمہ Olav Grinde نے کیا ہے)

(I)

”چیتل“

ہر روز تکنیک (Perfect) ہوتی جاتی ہے

ہمارے لوگ روم میں اب شو ہوتا ہے

دنیا کے ریکارڈ

نیا گرا کی گھن گرج
 گھاس کے blades پر کیڑے مکوڑوں کی زندگی
 بے رحمی کی حد تک بے نقاب
 لیکن خوبصورت رنگوں میں موجود
 لیکن ایسے دن بھی آتے ہیں
 جب ٹی وی کے رنگ گرے ہو جاتے ہیں
 جس طرح خزاں کی بارشیں مناظر دھندلا دیتی ہیں
 اور چہرے دھندلا دیتے ہیں
 لیکن جلد ہی دوسرے پروگرام ان کی جگہ آ جائیں گے
 چینل کا سوچ کل کی آزادی کا سہل ہے
 جھنڈا اور تھیار ہے
 ہم پھر یور نہیں ہوں گے
 پھر ہم سڑکوں پر اکٹھے ہو کر
 بے صبری سے تبدیلی کے نعرے نہیں لگائیں گے
 دنیا کی تصویر پر ہمارے لیے اور بھی perfect ہو جائے گی
 ہماری زندگی سے حیات کا رس
 لہہ بہ لہہ پہر در پہر چوتی ہوئی

(2)

Light Rope Art (ایک جھلکن)
 شعبہ باز آؤ نچا آسمان میں چڑھا
 مسکراتا ہے
 وہ تہی ہوئی سرکس کی رسی پر تنہا ہے
 جانتا ہے کہ اگر وہ گر پڑا
 تو پھر سب کچھ ختم ہے
 کیونکہ سکرین پر صرف Perfection دکھائی جاتی ہے
 ہم Sirens بجاتے چیختے
 اُس کے گرنے کا انتظار کرتے ہیں

رہیں کاریں اپنے راستوں سے گر کر اُلٹی ہیں
ڈرائیوروں کی گردنیں ٹوٹ جاتی ہیں
سیلابی لہریں
ہموں سے مہار گھر
ہمارے عہد کی تباہیاں
آج کے نو وارد وقت

لیکن ہمیشہ وہی چہرے دیکھنے کو ملتے ہیں
وہی الفاظ
اُن لوگوں کے منہ سے جو ٹیلی ویژن کو اپنی گرفت میں لے بیٹے ہیں
الفاظِ تصویریں
متوازن آراء
رسی پر چلنے والا شعبہ ہائے مسکراتا ہے
صرف ہم ہی شکوک کے ساتھ رہتے ہیں

(3)

The Unspeakable. Translated by Olav Grinde (ناگفتنی)

جان من ایک خاں دار لے راستے پر پہنچ کر
ایک ایسے ناگفتنی مقام پر پہنچنا
جہاں الفاظ کی اشد ضرورت ہو
ہم اُس متن میں
اپنی خالی جگہیں بنا لیتے ہیں
جہاں صرف خاموشی ہوا کرتی ہے
ایک ایسی چپ جسے دانش کہا جاسکتا ہے
تکھنی کی طرح خالی
باہر اندھیرے میں گھاس کے blade جیسی
مسل ٹو کے نیچے دیئے گئے بوسہ کی مانند
ایک مکمل بات

ہمیں پرانی دانش سے بھری کہاوتیں
اپنی خاموشی پر چھائی لگتی ہیں
جو ایک بلی کی طرح
اپنے نرم پنجوں پر
فازوں میں چلتی ہے

(4)

(Silence) سناٹا

کچھ بھی تو نہیں ہوتا
دن آہستہ آہستہ نرتے ہیں
شام کے وقت
تھکے ہارے رپورڈ کی طرح گھر لوٹتے ہیں
چپختے چلاتے آگے بڑھتے
لقاقب میں تیز تیز

منتظر

ایسے شگون کے لیے
جسے آسمان میں بادل
ہوا میں Tension ہے
اور جسم خارش سے بھر گیا ہے
آنے والا کھل
دھرتی کے سخت سینے
بل چلانے آئے گا
ایسا بل جو ہمارے بل سے بھاری ہوگا
ہم منتظر رہتے ہیں
ہماری پریشانی معکوس ہو
ہماری روح میں گھس بیٹھتی ہے
ایک دن یہ خاموشی
ہمارے کان کے پردے پھاڑ دے گی

سفید موت
خاموشی کی سفید موت
برف زمین سے ڈھانپ دی جائے گی
اور اُس پر لہو ہوگا

(5)

Game (کھیل)

سکہ مشین میں ڈالا جاتا ہے
Pin Ball مشین کی ساری حرکتیں مشینی ہیں
میرے متحرک جذبات اس کے حریف ہیں
فتح مندی دولت آزادی
ایسے الفاظ سے میرے خواب اور امیدیں وابستہ ہیں
ایک دن ایسا لمحہ ضرور آئے گا
ایسا لمحہ شگاف
جب بچے ٹھیک بیٹھ جائیں گے
جس طرح کوئی نظم اچانک دل کو بلا دیتی ہے۔

یہ نظمیں غالباً ستر کی دہائی میں لکھی گئیں اور مجھ تک 1983ء تک پہنچیں۔ یورپ کے یہ لوگ مشینی زندگی کی برکات اور اس سے پیدا ہونے والی تنہائی سے دنیا میں سب سے پہلے آشنا ہوئے۔ ان کی برف پر انسانی لوگ کی قتل سے نہیں بلکہ انسان کی آئیڈیلز کی ٹوٹ پھوٹ سے بہہ نکلیں۔
میں نے یہ نظمیں اس لیے گوش گزار کی ہیں کہ ابھی ہم نے Perfection کی دوڑ میں حصہ نہیں لیا تھا۔ اکثریت ٹیلی ویژن کے آگے بیٹھ کر کارریئر، سونامی کے سیلاب، زمانے بھر کے اشتہار نہیں دیکھتے تھے۔ ہمارے بچے سکے ڈال کر جوا کھیلنا نہیں سیکھا تھا۔ ہم ابھی دیہات کے سوئے ہوئے کلچر اس کی جہالت، رسم و رواج، مذہب اور اس کے سے حاصل شدہ سکون سے آشنا تھے۔
جس کیفیت سے گزر کر یورپین ادب اور ہیلگے جیسے نامعروف شاعر کی نظمیں وجود میں آئیں یہ دوسرے بیسویں صدی کے آغاز میں یا اس سے کچھ ہی دیر پہلے ملا۔ مشرق کی سخت زمین میں بل چل رہا تھا۔ تبدیلی آرہی تھی۔ لیکن ابھی ہمیں شعوری طور پر اس کا کلی احساس نہ تھا۔

آخری ایام (گھر کو واپسی)

کچھ تو خاں صاحب کی بیماری نے کمر توڑ دی تھی کچھ نفسیاتی، قلبی، ذہنی طور پر میں خوف سے تیزی تیزی ہو گئی تھی۔ ایک خوش الحان راست گوستا تھی سے بچھڑنے کا برا خواب ہر وقت ساتھ تھا جسے میں گس راں سے اڑاتی رہتی تھی، نیچے نے خواب در ماندہ پیچھا چھوڑا تھا نہ ہونی ملتی ہی نظر آتی تھی۔

چھ ستمبر کی رات عجیب بے کسی سے پایادہ چل رہی ہے۔ خاں صاحب کی ذہنی نبض اتنی دھیمی تھی کہ بار بار شبہ ہوتا بھی ہے ابھی نہیں ہے۔ سرخ و سپید چہرہ جس نیکی پر دھرا تھا اُسی کی مانند سفید ہو چکا تھا۔ بازوؤں کا گوشت جھالہ صفت بن رہا تھا۔ نہ بالوں میں آب و تاب باقی تھی نہ داڑھی میں چمک تھی۔ درو مسلسل چھاپے مار رہا تھا، لیکن اُن کی آواز میں بھیرری، نا شکلی بائی یارتی بھر شکایتی لہجہ در نہ آیا تھا۔

وہ بار بار اٹھتے مجھے ہلاتے۔ میں اٹھتی پاس جاتی وہ کمزور مدہم آواز میں کہتے ”میں نے تمہیں بہت تنگ کر رکھا ہے۔“ میں جواب میں کچھ نہ کہہ پاتی۔ کچھ دیر میں اُن کا ہاتھ پکڑ کر بیٹھتی۔ پھر وہ بڑے تردو کے ساتھ مجھے کہتے ”موسو جاؤ اور اب میرے ہلانے پر بھی نہ اٹھنا۔“

اُن کی تکلیف اس قدر زیادہ تھی کہ اندر ہی اندر یہ دُکھ مجھے ستارہا تھا کہ کاش وہ قوت برداشت کا مظاہرہ کرنے کے بجائے روئیں، چلائیں، واویلا مچائیں۔ لیکن خاموش شیر قالین تو صاحب فراش تھا۔ ہم دونوں جاگ رہے تھے۔ دونوں ایک دوسرے کو سٹلانے کا مشغلہ اپنائے ہوئے تھے۔

رات قطرہ قطرہ گزر رہی تھی جیسے ڈرپ میں لگا خون۔

کمرے میں ایئر کنڈیشنر کی آواز چہرے پر منڈلانے والی کبھی کی طرح بجھنا رہی تھی۔ کمرے میں لگا کلاک نے محسوس پھیلائے کے انداز میں سیکنڈ کی سوئی بجائے جارہا تھا۔ آج اس کی آواز گویا کوچ کا نغمہ تھا۔

کمرے میں زیر و کا بلب روشن تھا جس کی روشنی پر یاس کا پیلا پن نمایاں تھا۔

کتابوں سے لدی الماریاں جامد باسی اور پرانے کاغذوں کی بو باس کمرے میں پیرے کر رہی تھیں۔ یہ سب کیوں میری آنکھوں کو دھوکا ہو رہا تھا کہ تمام خاکستری کتابیں زرد رنگ کی ہو چکی ہیں اور اُن پر ہوائیاں اُڑ رہی تھیں۔ کتابوں کے عنوانات جو خاں صاحب کی لکھائی میں کتابوں کے پشتوں پر چھپے پڑھے نہ جاتے تھے۔ اُبھرنے والی صبح پچھڑنے والی رات سے گھلے مل رہی تھی۔ گویا کسی مستقل دھجوزے سے خوفزدہ ہو کر آنسو سے بھیگ گئی ہو۔

قریباً چار بجے تھے جب اُنہوں نے مجھے بلایا۔
 ”ستواٹیس خاں کو فون کر دو..... وہ آ جائے۔“

میں نے پُر امید ہونے کے انداز میں غلط جواب دیا..... ”آپ فکر نہ کریں خاں صاحب! ابھی صبح ہوتا ہے۔ وہ خانہ کُخواہ پریشان ہو جائے گا۔“

”اچھا۔“ اُنہوں نے اپنی کربل سرٹل کرتی پریشانی کو برداشت کے پتھر تے دبا لیا۔
 پھر چھ بجے کے قریب اُنہوں نے ”وازی“ بانو..... ہو گئیں؟“
 میں جان بوجھ کر آنکھیں ملتی اٹھی ”جی خاں جی!“
 ”یہ ذرا میری نبض دیکھنا۔“

وہ بدھا روپنی چہرہ لیے لیٹے تھے۔ چہرے پر رتی بھر پریشانی نہ تھی۔ رُوندیم باز کا قرض چکانے کے بعد کھڑے اطمینان کی صورت۔

میں نے نبض محسوس کرنے کی کوشش جاری رکھی..... اُنہوں نے بھی اپنے ایک ہاتھ سے دوسری کلائی کو محسوس دونوں چپ رہے۔

پھر میں نے ہائی ٹون کے ڈاکٹر عاطف کے موبائل کا نمبر ملایا اور اُٹھ کر غسل خانے میں چلی گئی۔ میں نہیں جانتی تھی کہ وہ میری آواز سے کچھ اندازے لگائیں۔

”عاطف! پلیز آپ آ جائیں۔ خاں صاحب کی طبیعت ٹھیک نہیں۔“
 ”کیا ہوا؟“

”بس جی نبض بہت آہستہ چل رہی ہے اور.....“
 ”آپ فوراً ڈرپ لگوائیں۔“

”اچھا جی..... آپ آ جاتے اگر تو تسلی ہو جاتی۔“
 ”میں ضرور آ جاتا لیکن اس وقت میں ایئر پورٹ جا رہا ہوں۔“

میں واپس کمرے میں آ گئی۔

”عاطف کو بلایا؟“ اُن کی آواز میں کوئی جھگڑا نہ تھا۔

”وہ ایئر پورٹ جا رہے ہیں..... اسلام آباد..... میں اشیر بیٹے کو جگالائوں؟“

”ناں ناں..... پہلے وہ رات ایک بجے تک بیٹھا رہا ہے۔ بینکر کی نیند خراب نہیں ہونی چاہئے۔ بڑی ذمہ داری کا

”میں نہیں کوفون کروں؟“

”ناں ناں..... تم بھی سو جاؤ۔ اب میں ٹھیک ہوں۔“

خاں صاحب نے مسکراتے کی کوشش میں ہونٹ ٹیڑھے کر لئے۔

میں ڈاکٹر عطف گوہیر کوفون ملانے میں مصروف ہو گئی۔ سائرہ ہسپتال والے ڈاکٹر گوہیر.....
وہ غالباً موبائل ہاتھ میں لیے بیٹھے تھے۔

”ڈاکٹر صاحب! خاں صاحب کی طبیعت ٹھیک نہیں.....“ میں چپ ہو گئی۔

”ابھی ڈرپ لگائیں گے ٹھیک ہو جائے گی۔“

مجھے یوں لگا گویا وہ پہلے سے ہسپتال کی ایسولینس میں بیٹھے ہوئے تھے۔ ابھی میں سوچ بھی نہ پائی تھی کہ کیا کرنا ہے۔ کیا ہونا درکار ہے کہ ڈاکٹر گوہیر آن پہنچے۔ ہم قریباً دس منٹ میں باہر آ گئے۔ سپنے ڈاکٹر صاحب نے شوق جی کو
تلس میں سوار کرنا چاہا پھر کچھ سوچ کر بولے انیس میری کار میں بٹھا دیجئے۔

اس وقت جب ہم انیس کرسی سے فرنٹ سیٹ پر منتقل کر رہے تھے۔ اشیر خاں بینک کے لیے چار ہو کر آ گئے۔

”میں آپ کے ساتھ چلتا ہوں ابو.....“

باباجی

(ازڈاکٹر عطف گوہیر)

صبح سات بجکر پچیس منٹ پر بانو آپا کی مخصوص سکون آمیز آواز میرے کانوں میں پڑی۔ ”ڈاکٹر صاحب
تف کی معافی۔ خاں صاحب کی طبیعت چار بجے سے کچھ ٹھیک نہیں۔ ٹھنڈے پینے آ رہے ہیں اور کسی کروٹ آرام
میں۔“ میں نے پچھلے چھ ماہ کے اس کنھن امتحان سے گزرتے ہوئے کم ہی کبھی بانو آپا کو پریشان دیکھا تھا۔ اس
سہماں پسند شفقت و ممتا کی باؤعب دیوی کو جو سفید لباس اور سفید کھلے دوپٹہ میں اپنے آپ کو پسینے رکھتی، جب خاں
صاحب کے بارے میں زیادہ تشویش ہوتی تو وہ پنجابی کے بجائے اردو میں اس کا اظہار کرتیں۔ اس دن آپ کی اردو
کے کریمیرا دل ایک ہارٹ بیٹ مس کر گیا۔ خیال آیا کہ اشفاق احمد صاحب جو پچھلے تقریباً چھ ماہ سے انتہائی تکلیف دہ
صحت کا مقابلہ مرحلہ وار احسن طریق پر کر رہے تھے۔ شاید آج اس دنیا میں اپنا آخری فرض بھی عالمانہ تحمل اور صوفیانہ
محروم لہری سے سرانجام دینے لگے ہیں۔

آغا جی کا قول ہے کہ دل میں جو پہلا خیال آتا ہے وہ اللہ تبارک و تعالیٰ کی جانب سے ہوتا ہے۔ میں نے
سوچ کو ذہن سے نکالنے کی کوشش کی اور ایک بار پھر اللہ سبحانہ تعالیٰ سے دعا کی کہ وہ اشفاق صاحب کو آسانیاں
فرمائے۔

یوں محسوس ہوتا ہے جیسے اشفاق صاحب سے میری ملاقات صدیوں پہلے ہوئی تھی۔ یادداشت کو کریدو۔ یہ بھی بچپن میں ریڈیو پر تلقین شاہ کا یکتا انداز اور ہر العزیز شہت مزاحیہ بیان اُبھرتا ہے جسے میں بڑے شوق سے اپنے منہ کے ساتھ بیٹھ کر سنتا تھا۔ اس زمانے میں آپ کی سبق آموز باتیں تو سمجھ میں کم آتی تھیں مگر ہلکی پھلکی خوش باش مٹھکے ضرور لطف اندوز ہوتا تھا۔ پھر تقریباً سات سال پہلے سائرہ ٹرسٹ ہسپتال کی ایک تقریب میں آپ سے بالمشافہ ہوئی اور آپ بہت بھلے لگے۔ اس وقت آپ بلا شک و شبہ اپنے منفرد انداز بیان اور صوفیانہ گفتگو کی وجہ سے صوفیوں کا ایک جداگانہ عالی و قابل رشک مقام بنا چکے تھے۔ آپ کی فکر کا کوئی استاد اور عالم جو بات کو کہانی کا رنگ دے کر آسان انداز میں کسی بھی محفل میں نہایت طمانیت سے ذہن نشین کر سکے اور سمجھا سکے کم ہی کوئی نظر آتا تھا بلکہ آج بھی نظر آتا۔ آپ ترقی پسند تھے اور زمانہ شناس تھے۔ اولیاء اللہ اور عناء میں ایک واضح فرق یہ ہے کہ اولیائے کرام زمانہ شناس نبض پہچانتے ہیں اور حاضرین اور معتقدین کی ذہنی قابلیت کو سامنے رکھتے ہوئے بات سمجھاتے ہیں۔ دوسری طرف اکثر زمانے سے نا آشنا اپنے علم کی بھاری بھر کم سہلوں کو دوسری کے سروں پر دھونستے ہوئے فرعونی اہرام مصر تعمیر کرتے چکر میں رہتے ہیں۔

بانو آپ سے فون پر بات کرنے کے بعد میں نے سوچا کہ بہتر یہی ہوگا کہ خود چل کر اشفاق صاحب کی حاضری کر آؤں۔ پھر خیال آیا کہ بیگم کو بھی ساتھ لے چلوں کہ اگر ان کی طبیعت زیادہ خراب ہوئی تو وہ بانو آپ کا ساتھ دے گی۔ آٹھ بجے سے کچھ پہلے داستان سرائے پہنچے۔ مجھی خدمت گزار جوان سال ریاض ہمیں جلدی سے اشفاق صاحب کمرے میں لے گیا۔ میں نے اس مجھی خدمت گزار اور اس کے بھائی اعجاز کو ہمیشہ فرض شناس چابک دستی سے اشفاق صاحب کی خدمت کرتے دیکھا۔ اشفاق صاحب ہمیشہ انہیں بیٹایا پتر کہتے اور وہ انہیں ابو۔ ویسے بھی جس گھر کا صاحب ایک نچلا خدا ترس صوفی عالم ابو ہواور جس گھر کی مالکن ایک درویش صفت عجز و انکساری کی پیکر آپا ہوتی اس سرائے میں والا ہر جماد و نہات اور ذی روح کھلی بانہوں اور بے شکن جبین سے اپنے آرام کو پس پشت ڈال کر دوسرے کے آرام سوچے گا اور اس دنیا دار فقیر کے توانداز ہی نزلے تھے۔ میں نے کبھی نہ دیکھا کہ آنے والے کی آؤ بھگت ایسے شکریہ ہو جیسے وہ ہی خاص الخاص ہے۔ رنگ برنگے مشروبات، میٹھے لذیذ کچوان اور سیلے موٹی پھلوں سے لدی پھندی فرقی کے ساتھ ساتھ کمرے میں آ موجود ہوتی۔ قسم قسم کی جڑی بوٹیوں سے بنے ہشاش بشاش کر دینے والے قہوے بھی سرائے کا خاصہ ہیں۔

لبہ کے جاں لیوا کینئر نے اشفاق صاحب کے منہ کا ذائقہ بدل کے رکھ دیا تھا۔ ابتدائے مرض میں انہیں کھانا تو لگتی تھی مگر کھانا بمشکل نیچے اُترتا تھا۔ آخری ایام میں تو بھوک بھی مرگئی تھی اور جسم آدھا رہ گیا تھا۔ ایک روز میں شمس وقت گیا تو نہادھو کر صاف شفاف لباس زیب تن کیے لیٹے تھے۔ فرمانے لگے آج میں نے نہانے کے بعد اپنے جسم کو دیکھا تو یہ تو بہت چھوٹا چھوٹا سا رہ گیا ہے۔ آپ کی خوش خوراک کی دیدنی تھی۔ نہایت انہماک سے دیسی مرغی کے شہ پتھر گرما گرم روٹی کے لقمے ڈبو ڈبو کر آپ کو کھاتے دیکھ کر میں خوب محظوظ ہوا کرتا تھا۔ مگر اب آپ کا گزارہ بمشکل دو چوتھ

اس انتظار ہے کی جسمانی کمزوری کے باوجود آپ کا ذہن آخری لمحے تک چاق و چوبند رہا۔ فرق صرف اتنا تھا کہ آپ کی دلچسپ، مفصل اور پُر مقصد تمہید باقی نہ رہی۔ اب آپ چند جامع اور کھرے جملوں میں بڑے بڑے پیچیدہ مسائل کا حل بتا دیتے تھے۔ وصال سے آٹھ دس روز پہلے میں نے اس بوستانِ علم و ہدایت سے جب دریافت کیا کہ کیا اقبال کا فلسفہ خودی تصوف کے فلسفہ بے خودی سے ہم آہنگ ہے۔ تو فرمایا ”بیٹا! اصل میں اقبال کی خودی وحدتِ حق پرست اور مست والی بات ہے۔“

سلسلہ شفا سے متعلق کئی ڈاکٹر، حکیم، ہومیو پیتھ، جوگی، غائب اور فنکار اس عالم صوفی کے درو کا کچھ مداوا کرنے پہنچے۔ ایک صدی سے کچھ اوپر اُلفت و محبت کے اس منبع کی گھنٹہ خریار و گشتگو کا اثر تو انہوں نے شاید بہت زیادہ نہ لیا تھا مگر وہ ہم پر ضرور دھنستے رہے تھے۔ آپ کو اور بانو آپا کو خوب علم تھا کہ شفا ان نعمتوں میں سے ایک ہے جو اللہ تعالیٰ خود بانٹتا ہے۔ یہ بھی اُونچے اُونچے دستے چمکتے صنعتی ہسپتالوں کے سوداگروں کے ذریعے اور کبھی کسی طبیب کی دقیا نوسی بے دام و پائی جاتی ہے۔

آپ پیدائشی طالبِ علم تھے۔ خوب جانتے تھے کہ اصل علم ہمیشہ طالبِ علم رہتا ہے۔ وصال سے تقریباً سال پہلے آپ کی ملاقات سلسلہ نقشبندیہ کے روحانی پیشوا آغا جی سے ہوئی۔ دونوں کی یہ کوشش رہتی کہ وہ دوسرے کو ہی تعلیم دے دیں۔ ایک دن تو اشفاق صاحب کہہ ہی اُٹھے ”آغا جی لوگ میری بات سننے آتے ہیں لیکن میرا دل چاہتا ہے کہ آپ تشریف لائیں تو میں چپ ہو کر آپ کی باتیں سنتا ہوں۔“ ہم وہ خوش قسمت ہیں جنہوں نے کئی بار ان صاحب اور نفع بخش محفلوں کے مزے لوٹے۔

تشخیصِ مرض اور ایک پیچیدہ اور میجر سرجری کے کٹھن مرحلے سے گزرنے کے بعد ایک دن آغا جی اشفاق صاحب سے فرمانے لگے کہ اللہ تعالیٰ نے اپنی لامحدود حکمت میں انسان کی بنیادی ضروریات انسان کو فری مہیا کر رکھی ہیں۔ لیکن ان کے لیے انسان کو کسی کار و بار و کھانکھانا نہیں پڑتا۔ یہ بازاروں میں فروخت نہیں ہوتی۔ اسی طرح ہدایت اللہ چاہتا ہے جب چاہتا ہے فری مہیا کر دیتا ہے۔ یہ مہنگے داموں مہنگی مہنگی درجے ہوں سے خریدی نہیں جاسکتی اور یہی حال ہے۔ اللہ یہ نعمت بھی خود بانٹتا ہے۔ یہ جس تجارت نہیں۔ اشفاق صاحب چمک اُٹھے اور ماتھے پر ہاتھ مار کر فرمایا ”یہ تحقیق والی بات تو مجھے پتا تھی مگر یہ ہدایت اور شفا والی بات اب سمجھ میں آئی۔“

آپ منہ کا ذائقہ بحال کرنے کے واسطے جوارشِ کمونی اور جوارشِ تھر ہندی کا استعمال کرتے۔ درد کو دور کرنے کے لیے ہومیو پیتھ اور ایلیو پیتھ کی ملی جلی گولیاں لیتے۔ جب طلائی کا استعمال بھی خوب کیا کہ یہ مقوی قلب ہے اور آغا جی کی طبیعت ان گولیوں کی خوب حفاظت کرتے۔ یہ مسور کے دانوں سے آدھی بلکہ اس سے بھی کہیں چھوٹی گولیاں تھیں جن کی دوا میں آٹھ ماہ سے اوپر کا عرصہ درکار ہوتا ہے۔ آپ انہیں شرارت سے بچھدکتی بے قرار گولیاں کہہ کر یاد کرتے۔ جسمانی بیماری آپ کو بہت زچ کیے دیتی تھی مگر میں نے آپ کو کبھی گھبرایا ہوا نہ پایا۔ تقویت حاصل کرنے کے لیے آپ باقاعدگی سے دھنسنے لیتے اور کئی بار ہم انہیں طاقت و توانائی کی ڈرپ دیتے۔ آپ سب معالجین کے مشورے بغور سنتے اور پھر اپنی بہت نغزاج اور ضرورت کو سامنے رکھتے ہوئے فیصلہ کرتے۔ مگر جب فیصلہ کر لیتے تو اس پر کاربند رہتے۔